

मुहिंजा साईं साहिब शील निधी,

तवहां जो जुग जुग जै जै कार रहे।

नितु लाढ़ लड़ाए युगल धणियुनि,

तवहां जी दिलिड़ी बाग बहार रहे॥

मनु प्राण तवहां जो प्रेम मयी,

रस रंग मयी रसिना तो धणीं,

तवहां जे चितवन में अमृत वर्षे,

करीं कृपा मिठल थो घणे खां घणीं।

तवहां जे प्रेम कथा में प्राण जीवन,

लाल लीला जी ललिकार रहे॥

तवहां जो मुशकणु मनड़ो मोहे छद्रियो,

मुहिंजा हर्षनि जी निधिड़ी मिठा,

मुहिंजी रग रग तवहां खे आशीश द्रिये,

सदां सुहग सां माणीं दींहड़ा सुठा।

सभु रसिकनि प्रेमियुनि सन्तनि जी,

तोते दिलिड़ी सदां रिझिवार रहे॥

तवहां जे सुखनि जो चमनु सर सब्जु रहे,

तवहां जे रस जी रहे फूली फुलवाड़ी,

निष्कामता पीड़िहि ते अविचलु आ,

तवहां जे महबत जी सोनी माड़ी।

प्रिया प्रियतम प्रेम जे झूले में,

साई झुलंदो तूं लखवार रहें॥

करुणा सागर तवहां जे कृपा जी,

थो भीख मंगे हीउ जगु सारो,

सभु कुछु थी दिये तवहां जी कृपा अमां,

नितु पालण जो अथसि वृतु भारो।

नींह नगर निवासी नाथ मिठा,

तवहां जे अंडणि आनन्दु अपारु रहे॥

श्री मैगसि चन्द्र जी जयड़ी चवां,

जै अमड़ि सौभाग ओ साई सचा,

हरी नाम जे खीर ते पालियां सदां,

पंहिजे शरणि पयल तवहां किरोड़ें बचा।

देई अभागनि खे सौभाग्य सचो,

तवहां जी दया सां भरी दरिबारि रहे॥